

പതിനഞ്ചാം കേരള നിയമസഭ

പതിനാറാം സമ്മേളനം

നക്ഷത്രചിഹ്നമിടാത്ത ചോദ്യം നമ്പർ: 2393

23-02-2026-ൽ മറുപടിയ്ക്ക്

നോൺ-ടാക്സ് റവന്യൂ സമാഹരണ പദ്ധതി

ചോദ്യം ഉന്നയിച്ച അംഗങ്ങൾ

ശ്രീ. നജീബ് കാന്തപുരം

മറുപടി നൽകിയ മന്ത്രി

ശ്രീ. വി. ഡി. സതീശൻ

(മുഖ്യമന്ത്രി)

(എ) സർക്കാർ പുതുതായി ആവിഷ്കരിച്ച നോൺ-ടാക്സ് റവന്യൂ സമാഹരണ പദ്ധതികളുടെ പുരോഗതി വ്യക്തമാക്കാമോ;

മറുപടി: സംസ്ഥാനത്തിന് അധിക വിഭവ സമാഹരണം നടത്തുന്നതിന്റെ ഭാഗമായി ഓരോ വകുപ്പിലെയും നികുതിയേതര വരുമാനം വർദ്ധിപ്പിക്കുന്നതിനായി വിവിധ ഫീസുകൾ/ഫൈനകൾ/ സർവീസ് ചാർജ്ജുകൾ എന്നിവയിൽ കാലാനുസൃതമായി വർദ്ധനവ് വരുത്താൻ അതതു വകുപ്പുകളെ ചുമതലപ്പെടുത്തിക്കൊണ്ട് 17/07/2024- ലെ സ.ഉ.(അച്ചടി) നം. 55/2024/ധന പ്രകാരം ഉത്തരവ് പുറപ്പെടുവിച്ചിട്ടുണ്ട്. നികുതിയേതര ഇനങ്ങളായ ഫീസുകൾ/ചാർജ്ജുകൾ തുടങ്ങിയവ കാലാനുസൃതമായി പരിഷ്കരിക്കുന്നതിലൂടെ നികുതിയേതര വരുമാനം വർദ്ധിപ്പിക്കാൻ കഴിഞ്ഞിട്ടുണ്ട്. തനത് നികുതിയേതര വരുമാന ഇനത്തിൽ, 2021-22 സാമ്പത്തിക വർഷത്തിൽ 10462.51 കോടി രൂപയായിരുന്നത്, 2022-23 സാമ്പത്തിക വർഷത്തിൽ 15117.96 കോടി രൂപയായും, 2023-24 സാമ്പത്തിക വർഷത്തിൽ 16345.96 കോടി രൂപയായും, 2024-25 സാമ്പത്തിക വർഷത്തിൽ 16486.62കോടി രൂപയായും, 2025-26 സാമ്പത്തിക വർഷത്തിൽ 18760.72 കോടി രൂപയായും (Revised Estimate) വർദ്ധിച്ചിട്ടുണ്ട്.

(ബി) ജി.എസ്.ടി. കോമ്പൻസേഷൻ നിർത്തലാക്കിയ ശേഷം സംസ്ഥാനത്തിന്റെ ആഭ്യന്തര വരുമാനത്തിൽ ഉണ്ടായ വർദ്ധനവ് എത്ര ശതമാനമാണെന്ന് വിശദമാക്കുമോ;

മറുപടി: ജി.എസ്.ടി. നടപ്പിലാക്കിയതിനെ തുടർന്ന് 01.07.2017 മുതൽ സംസ്ഥാനങ്ങൾക്ക് 5 വർഷത്തിൽ ഉണ്ടാകുന്ന നികുതിനഷ്ടം പരിഹരിക്കുന്നതിനായി വ്യക്തമായ നിബന്ധനകളുടെ അടിസ്ഥാനത്തിൽ ജി.എസ്.ടി. കോമ്പൻസേഷൻ ആക്ട് പാർലമെന്റ് പാസ്സാക്കിയിട്ടുണ്ട്. കോമ്പൻസേഷൻ ആക്ട് പ്രകാരം നഷ്ടപരിഹാരം ലഭിച്ചിരുന്നത് 2022 ജൂൺ മാസം വരെയായിരുന്നു. വിവിധ നികുതി കടിശ്ശികകൾ പിരിച്ചെടുക്കുന്നതിന് ആകർഷകമായ ആനസ്സി സ്കീമുകൾ നടപ്പിലാക്കിയും നികുതി ചോർച്ച തടയുന്നതിന്റെ ഭാഗമായി റിട്ടേൺ സ്കൂട്ടിനിയും പരിശോധനകളും ശക്തമാക്കിയും ഭൂമി രജിസ്ട്രേഷനുമായി ബന്ധപ്പെട്ട് അണ്ടർ വാല്യുവേഷൻ കേസുകൾ തീർപ്പാക്കുന്നതിന് ഒറ്റത്തവണ തീർപ്പാക്കൽ പദ്ധതി നടപ്പിലാക്കിയും വിവര സാങ്കേതിക വിദ്യയുടെ സാധ്യതകൾ ഉപയോഗപ്പെടുത്തി നികുതി പിരിവ് കാര്യക്ഷമമാക്കുന്നതിന് ബന്ധപ്പെട്ട വകുപ്പുകളെ നവീകരിച്ചും ചരക്ക് സേവന നികുതി ചോർച്ചയ്ക്ക് കാരണമായ പഴുതുകൾ പരമാവധി അടയ്ക്കുന്നതിനുള്ള നടപടികൾ സ്വീകരിച്ചും നികുതി പിരിവ് കാര്യക്ഷമമാക്കുന്നതിലൂടെ സംസ്ഥാനത്തിന്റെ തനതു

വരുമാനം വർദ്ധിപ്പിക്കാൻ കഴിഞ്ഞു. ഈ സർക്കാരിന്റെ കാലയളവിൽ ഓരോ സാമ്പത്തിക വർഷവും ലഭിച്ച ജി.എസ്.ടി കോമ്പൻസേഷൻ തുകയും തനതു നികുതി വരുമാനവും ചുവടെ ചേർക്കുന്നു .

(തുക കോടിയിൽ)

സാമ്പത്തിക വർഷം	ജി.എസ്.ടി കോമ്പൻസേഷൻ തുക	തനതു നികുതി വരുമാനം
2021-22	3855.55	58340.52
2022-23	7245.97	71968.16
2023-24	-	74329.01
2024-25	-	76642.19
2025-26	-	83730.96 (Revised Estimate)

(സി) കിഫ്ബി വഴിയുള്ള പദ്ധതികൾക്ക് കേന്ദ്രം ഏർപ്പെടുത്തിയ കടമെടുപ്പ് പരിധിയിലെ നിയന്ത്രണങ്ങൾ മറികടക്കാൻ ബദൽ സാമ്പത്തിക സ്രോതസ്സുകൾ കണ്ടെത്തിയിട്ടുണ്ടോയെന്ന് വിശദമാക്കുമോ?

മറുപടി: കിഫ്ബി വഴിയുള്ള പദ്ധതികൾക്ക് കേന്ദ്രം ഏർപ്പെടുത്തിയ കടമെടുപ്പ് പരിധിയിലെ നിയന്ത്രണങ്ങൾ മറികടക്കാൻ നികുതി പിരിവ് ഊർജ്ജിതമാക്കിയും ചെലവുകൾക്ക് മുൻഗണന നിശ്ചയിച്ചും മിതത്വം പാലിച്ചും സാമ്പത്തിക അച്ചടക്കം ഉറപ്പുവരുത്തിയും ലഭ്യമായ സാമ്പത്തിക സ്രോതസ്സുകൾ ഫലപ്രദമായി വിനിയോഗിച്ചും സാമ്പത്തിക സുസ്ഥിരത കൈവരിക്കുവാനാണ് സർക്കാർ ശ്രമിച്ചുപോരുന്നത്. ഇതോടൊപ്പം അനാവശ്യ ചെലവുകൾ ഒഴിവാക്കുകയെന്നതും സർക്കാരിന്റെ പ്രഖ്യാപിത നയമാണ്. ഇതിന്റെ ഭാഗമായി ആവർത്തന സ്വഭാവമുള്ള ഭരണ ചെലവുകൾക്ക് നിയന്ത്രണങ്ങൾ ഏർപ്പെടുത്തിയിട്ടുണ്ട്. നിലവിൽ വിദേശയാത്ര, വിമാനയാത്ര, ടെലിഫോൺ ചാർജ്ജ്, ഉദ്യോഗസ്ഥ പുനർവിന്യാസം, വാഹനം വാങ്ങൽ, കെട്ടിടങ്ങളുടെ മോടിപിടിപ്പിക്കൽ അടക്കമുള്ള വിവിധ ഇനം ചെലവുകൾക്ക് നിയന്ത്രണങ്ങൾ ഏർപ്പെടുത്തി ധനദൃഷ്ടീകരണം സാധ്യമാക്കുന്നതിനുകുന്ന നിർദ്ദേശങ്ങൾ സർക്കാർ പുറപ്പെടുവിച്ചിട്ടുണ്ട്.

സെക്ഷൻ ഓഫീസർ